


Qurub-yaradan Lider haqqında yeni kitab



Təzəcə nəşr olunmuş "Heydər Əliyev və Azərbaycanda tikinti kompleksinin inkişafı" kitabı, adından da göründüyü kimi, Ulu Öndərin rəhbərliyi ilə respublikamızın tikinti sektorunda həyata keçirilmiş genişmiqyaslı işlərdən bəhs edir.

Məlumdur ki, 1960-cı illərdə Azərbaycan iqtisadiyyatının digər sahələri ilə yanaşı, tikinti sektorunda da dərin böhran hökm sürmüşdür. Heydər Əliyevin respublikaya rəhbərlik etdiyi 1969-1982-ci illər isə bu sahənin sürətli inkişaf dövrü olmuşdur. Belə ki, Azərbaycanın bütün şəhər və rayonlarında mühüm sənaye, sosial-mədəni, xidmət obyektləri tikilib istifadəyə verilmiş və bu, iqtisadiyyatın inkişafında təkan olmuşdur.

Ulu Öndərin Azərbaycana rəhbərlik etdiyi ikinci dövrdə - 1993-2003-cü illərdə də ölkədə geniş tikinti-quruculuq işləri aparılmışdır. Ümummillə Lider rəhbərliyinin hər iki dövründə tikinti obyektlərinə tez-tez baş çəkmiş, inşaatçıların problemləri ilə tanış olmuş, onları yerində həll etmişdir. O zaman tikinti sektorunda çalışan inşaatçı və memarlar Heydər Əliyevlə həmin görüşlərdən xatirələrini hələ də yaddaşlarında yaşadırlar.

Yeri gəlmişkən, sözügedən kitabda o insanların bir çoxunun xatirələri də yer almışdır. Elə kitabın müəllifi, Azərbaycan İnşaat və Memarlıq Elmi-Tədqiqat İnstitutunun Elmi Şurasının üzvü, iqtisad elmləri namizədi Eldar Nuriyev də Ümummillə Liderin Azərbaycana rəhbərlik etdiyi dövrdə tikinti sahəsində məsul vəzifələrdə çalışmışdır. Məhz bu faktor həmin kitabın ərsəyə gəlməsində, yəni geniş məzmunlu və oxunaqlı olmasında böyük rol oynamışdır.

"Azərbaycan"